

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേങ്കടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീഭാർഗ്ഗവമുനിഭിഃ അനുഗൃഹീതം

|| ശ്രീനാരായണഹൃദയം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീനാരായണഹൃദയം ॥

ഹരിഃ ഓം॥ അസ്യ ശ്രീനാരായണ ഹൃദയ സ്തോത്ര മഹാമന്ത്രസ്യ
ഭാർഗ്ഗവ ജ്ഞിഃ, അനുഷ്ടുപ്ചരന്ദഃ, ലക്ഷ്മീനാരായണോ ദേവതാ,
നാരായണ പ്രീത്യർത്ഥേ ജപേ വിനിയോഗഃ॥

കരന്യാസഃ

നാരായണഃ പരം ജ്യോതിരിതി അംഗുഷ്ഠാഭ്യാം നമഃ। നാരായണഃ പരം
ബ്രഹ്മേതി തർജ്ജനീഭ്യാം നമഃ। നാരായണഃ പരോ ദേവ ഇതി മധ്യമാഭ്യാം
നമഃ। നാരായണഃ പരം ധാമേതി അനാമികാഭ്യാം നമഃ। നാരായണഃ
പരോ ധർമ്മ ഇതി കനിഷ്ഠികാഭ്യാം നമഃ। വിശ്വം നാരായണ ഇതി
കരതലകരപൃഷ്ഠാഭ്യാം നമഃ।

അംഗന്യാസഃ

നാരായണഃ പരം ജ്യോതിരിതി ഹൃദയായ നമഃ। നാരായണഃ പരം
ബ്രഹ്മേതി ശിരസേ സ്വാഹാ। നാരായണഃ പരോ ദേവ ഇതി ശിഖായൈ
വൗഷ്ട്। നാരായണഃ പരം ധാമേതി കവചായ ഹും। നാരായണഃ പരോ
ധർമ്മ ഇതി നേത്രാഭ്യാം വൗഷ്ട്। വിശ്വം നാരായണ ഇതി അസ്ത്രായ ഫട്ട്।
ഭൂർഭുവസ്സുവരോമിതി ദിഗ്ബന്ധഃ॥

ധ്യാനം

ഉദ്യദാദിത്യസംകാശം പീതവാസം ചതുർഭുജം।
ശംഖചക്രഗദാപാണിം ധ്യായേല്ലക്ഷ്മീപതിം ഹരിം॥ 1 ॥

ത്രൈലോക്യാധാരചക്രം തദുപരി കമഠം തത്ര ചാനന്തഭോഗീ
തന്മധ്യേ ഭൂമിപദ്മാംകുശശിഖരഭൃം കർണ്ണികാഭൃതമേരും।
തത്രത്യം ശാന്തമൂർത്തിം മണിമയമകുടം കൃണ്ഡലോദ്ഭാസിതാംഗം
ലക്ഷ്മീനാരായണാഖ്യം സരസിജനയനം സന്തതം ചിന്തയാമഃ॥ 2 ॥

അസ്യ ശ്രീനാരായണഹൃദയ സ്തോത്ര മഹാമന്ത്രസ്യ ബ്രഹ്മാ ജഷിഃ,
അനുഷ്ടുപ് ചരന്ദഃ, നാരായണോ ദേവതാ, നാരായണ പ്രീത്യർത്ഥേ ജപേ
വിനിയോഗഃ ||

ഓം || നാരായണഃ പരം ജ്യോതിരാത്മാ നാരായണഃ പരഃ |
നാരായണഃ പരം ബ്രഹ്മ നാരായണ നമോസ്തു തേ || 1 ||

നാരായണഃ പരോ ദേവോ ധാതാ നാരായണഃ പരഃ |
നാരായണഃ പരോ ധാതാ നാരായണ നമോസ്തു തേ || 2 ||

നാരായണഃ പരം ധാമ ധ്യാനം നാരായണഃ പരഃ |
നാരായണഃ പരോ ധർമ്മോ നാരായണ നമോസ്തു തേ || 3 ||

നാരായണഃ പരോ ദേവോ വിദ്യാ നാരായണഃ പരഃ |
വിശ്വം നാരായണഃ സാക്ഷാത് നാരായണ നമോസ്തു തേ || 4 ||

നാരായണാദ് വിധിർജ്ജാതോ ജാതോ നാരായണാദ് ഭവഃ |
ജാതോ നാരായണാദിന്ദ്രോ നാരായണ നമോസ്തു തേ || 5 ||

രവിർന്നാരായണസ്തേജഃ ചന്ദ്രോ നാരായണോ മഹഃ |
വഹ്നിർന്നാരായണഃ സാക്ഷാത് നാരായണ നമോസ്തു തേ || 6 ||

നാരായണ ഉപാസ്യഃ സ്യാദ് ഗുരുർന്നാരായണഃ പരഃ |
നാരായണഃ പരോ ബോധോ നാരായണ നമോസ്തു തേ || 7 ||

നാരായണഃ ഫലം മുഖ്യം സിദ്ധിർന്നാരായണഃ സുഖം |
ഹരിർന്നാരായണഃ ശുദ്ധിർന്നാരായണ നമോസ്തു തേ || 8 ||

നിഗമാവേദിതാനന്തകല്യാണഗുണവാരിധേ |
നാരായണ നമസ്തേസ്തു നരകാർണ്ണവതാരക || 9 ||

ജന്മമൃത്യുജരാവ്യാധിപാരതന്ത്ര്യാദിഭിഃ സദാ |
ദോഷൈരസ്പൃഷ്ടരുപായ നാരായണ നമോസ്തു തേ || 10 ||

വേദശാസ്ത്രാർത്ഥവിജ്ഞാന സാധ്യഭക്തൃകഗോചര |
നാരായണ നമസ്തേഴ്സതു മാമുദ്ധര ഭവാർണ്ണവാത് || 11 ||

നിത്യാനന്ദ മഹോദാര പരാത്പര ജഗത്പതേ |
നാരായണ നമസ്തേഴ്സതു മോക്ഷസാമ്രാജ്യദായിനേ || 12 ||

ആബ്രഹ്മസ്തംബപർയന്തം അഖിലാത്മമഹാശ്രയ |
സർവ്വഭൂതാത്മ ഭൂതാത്മൻ നാരായണ നമോഴ്സതു തേ || 13 ||

പാലിതാശേഷ ലോകായ പുണ്യശ്രവണ കീർത്തന |
നാരായണ നമസ്തേഴ്സതു പ്രളയോദക ശായിനേ || 14 ||

നിരസ്ത സർവ്വഭോഷായ ഭക്ത്യാദി ഗുണദായിനേ |
നാരായണ നമസ്തേഴ്സതു ത്യാം വിനാ ന ഹി മേ ഗതിഃ || 15 ||

ധർമ്മാർത്ഥ കാമ മോക്ഷാഖ്യ പുരുഷാർത്ഥ പ്രദായിനേ |
നാരായണ നമസ്തേഴ്സതു പുനസ്തേഴ്സതു നമോ നമഃ || 16 ||

അഥ പ്രാർത്ഥനാ

നാരായണ ത്വമേവാസി ദഹരാഖ്യേ ഹൃദി സ്ഥിതിഃ |
പ്രേരിതാ പ്രേർയമാണാനാം ത്വയാ പ്രേരിത മാനസഃ || 17 ||

ത്വദാജ്ഞാം ശിരസാ കൃത്വാ ഭജാമി ജനപാവനം |
നാനോപാസന മാർഗ്ഗാണാം ഭവകൃദ് ഭാവബോധകഃ || 18 ||

ഭവാർത്ഥകൃദ് ഭവാതീതോ ഭവ സൗഖ്യപ്രദോ മമ |
ത്വന്യാമോഹിതം വിശ്വം ത്വയൈവ പരികൽപിതം || 19 ||

ത്വദധിഷ്ഠാന മാത്രേണ സാ വൈ സർവ്വാർത്ഥകാരിണീ |
ത്വമേവ താം പുരസ്കൃത്യ മമ കാമാൻ സമർത്ഥയ || 20 ||

ന മേ ത്വദന്യസ്ത്രാതാസ്തി ത്വദന്യന്ന ഹി ദൈവതം |
ത്വദന്യം നഹി ജാനാമി പാലകം പുണ്യവർദ്ധനം || 21 ||

യാവത്സാംസാരികോ ഭാവോ മനസ്സ്മോ ഭാവനാത്മകഃ |
താവത്സിദ്ധിർഭവേത് സാധ്യാ സർവ്വഭാ സർവ്വഭാ വിഭോ || 22 ||

പാപിനാമഹമേകാഗ്രോ ദയാളുനാം ത്വമഗ്രണീഃ |
ദയനീയോ മദന്യോഽസ്തി തവ കോഽത്ര ജഗത്രതയേ || 23 ||

ത്വയാഹം നൈവ സൃഷ്ട്വേത് ന സൃാത്തവ ദയാളുതാ |
ആമയോ വാ ന സൃഷ്ട്വേത് ഔഷധസ്യ വൃഥോദയഃ || 24 ||

പാപസംഗ പരിശ്രാന്തഃ പാപാത്മാ പാപരുപധ്യക് |
ത്വദന്യഃ കോഽത്ര പാപേഭ്യഃ ത്രാതാസ്തി ജഗതീതലേ || 25 ||

ത്വമേവ മാതാ ച പിതാ ത്വമേവ
ത്വമേവ ബന്ധുശ്ച സഖാ ത്വമേവ |
ത്വമേവ സേവ്യശ്ച ഗുരുസ്ത്വമേവ
ത്വമേവ സർവ്വം മമ ദേവദേവ || 26 ||

പ്രാർത്ഥനാ ദശകം ചൈവ മുലാഷ്ടക മതഃ പരം |
യഃ പരോഽഹൃണുയാന്നിത്യം തസ്യ ലക്ഷ്മീഃ സ്ഥിരാ ഭവേത് || 27 ||

നാരായണസ്യ ഹൃദയം സർവ്വാഭിഷ്ട ഫലപ്രദം |
ലക്ഷ്മീഹൃദയകം സ്തോത്രം യദി ചൈതദിനാകൃതം || 28 ||

തത്സർവ്വം നിഷ്ഫലം പ്രോക്തം ലക്ഷ്മീഃ ക്രുധ്യതി സർവ്വഭാ |
ഏതത്സംകലിതം സ്തോത്രം സർവ്വാഭീഷ്ട ഫലപ്രദം || 29 ||

ജപേത് സംകലിതം കൃത്യാ സർവ്വാഭീഷ്ടമവാപ്നുയാത് |
നാരായണസ്യ ഹൃദയമാദൗ ജപ്ത്വാ തതഃ പരം || 30 ||

ലക്ഷ്മീഹൃദയകം സ്തോത്രം ജപേന്നാരായണം പുനഃ |
പുനർന്നാരായണം ജപ്ത്വാ പുനർലക്ഷ്മീനുതിം ജപേത് || 31 ||

തദ്വേദോമാദികം കുർയാദേതത്സംകലിതം ശുഭം |
ഏവം മധ്യേ ദിവാഭരണ ജപേത് സംകലിതം ശുഭം || 32 ||

ലക്ഷ്മീഹൃദയകേ സ്തോത്രേ സർവ്വമന്യത് പ്രകാശിതം |
സർവ്വാൻ കാമാനവാപ്നോതി ആധിവ്യാധിഭയം ഹരേത് || 33 ||

ഗോപ്യമേതത് സദാ കുർയാത് ന സർവ്വത്ര പ്രകാശയേത് |
ഇതി ഗുഹ്യതമം ശാസ്ത്രം പ്രോക്ത ബ്രഹ്മാദിഭിഃ പുരാ || 34 ||

ലക്ഷ്മീഹൃദയപ്രോക്തേന വിധിനാ സാധയേത് സുധീഃ |
തസ്മാത് സർവ്വപ്രയത്നേന സാധയേത് ഗോപയേത് സുധീഃ || 35 ||

യത്രൈതത്പുസ്തകം തിഷ്ഠേത് ലക്ഷ്മീനാരായണാത്മകം |
ഭൂതപൈശാചവേതാള ഭയം നൈവ തു സർവ്വദാ || 36 ||

ഭൃഗുവാരേ തഥാ രാത്രൗ പുജയേത് പുസ്തകഭയം |
സർവ്വദാ സർവ്വദാ സ്തുത്യം ഗോപയേത് സാധയേത് സുധീഃ |
ഗോപനാത് സാധനാഘ്ലോകേ ധന്യോ ഭവതി തത്പതഃ || 37 ||

|| ഇതി ശ്രീനാരായണഹൃദയം സംപൂർണം ||